

॥ श्रीः ॥

அம்ருத ஸரீ.

மாதந்தோறும் வெளிவரும் ஸ்ரீ வைஷ்ணவ ஸம்பந்தாயார்த்த
பிரகாசநப் பத்திரிகை.

186

Released by Maran's Dog ,Toronto, Canada



விகாரி — சித்திரை

APRIL-1959

Released by Maran's Dog ,Toronto, Canada

पातु प्रणतरक्षायां विलम्बमसहन्निव ।

सदा पञ्चायुधीं विभ्रत्स नः श्रीरङ्गनायकः ॥

பத்ராதிபர்கள் :

ஸ்ரீ காஞ்சி ப்ர. அண்ணங்கராசாரியர்.

ஸ்ரீரங்கம் மெ. ஸுந்தரராஜாசாரியர், Mg. Ed.



அஸ்மத்குருபரம்பராப்போ நம:

அ ம் ரு த ல ஹ ரீ .

186

விகாரி

— பத்ராதிபர்கள் —

1959

சித்திரை

ஸ்ரீகாஞ்சி ப்ர. அண்ணங்கராசாரியர்
ஸ்ரீரங்கம் மெ. ஸுந்தராஜாசாரியர்

APRIL

अनवद्यह्यसूक्तीर्द्धती सुमनोमनोविनोदाय । अमृतलहरी प्रसर्पंतु सततं श्रीरङ्गचन्द्रमस्सविधात् ॥

Released by Maran's Dog ,Toronto, Canada

ஸ்ரீ:

தென்னுடும் வடநாடும் தொழநின்ற திருவரங்கம் அந்தோ! அழநின்ற அரங்கமாயிற்றே!

Released by Maran's Dog ,Toronto, Canada

நாடு நகரமும் நன்கறிந்த இப்பரிதாபத்தை இன்னமும் நாம் விவரிக்க வேணுமோ? கோயிலினுள்ளே பற்றின தீயை அன்றே அப்போதே அணைத்து விட்டாலும் கடல் சூழ்ந்த மண்ணுலகில் வாழும் பக்தர்களின் உள்ளத்துள் பற்றின தீ இப்பிறப்பில் அணைக்க முடியாததாகவன்றோ எரிகின்றது. எம்பெருமானே விளிக்கின்ற ஆழ்வார் "எரியே பவளக்குன்றே நாற்றீருளெந்தாய்!" என்று எரியே! — நெருப்பே யென்றழைத்தபடியினாலே எரியாகவே ஸேவை தந்தார் போலும்! என்று சில மஹான்கள் பேசக் காதில் விழுந்தது. எரியே யென்ற விடத்தில் எம்பெருமானே எரியாக விளித்ததாய் வியாக்கியானமில்லை. ஆனாலும் * நீராய் நிலனாய்த் தீயாய் * என்றும், * தீயாய் நீராய் நிலனாய் * என்றும் கருமா முகிலுருவா கனலுருவா! புனலுருவா! * என்றும் பலவிடங்களில் எம்பெருமானுடைய ஸ்வ ரூபம் எரியாகச் சொல்லப்பட்டுமிருப்பது தான். திருமங்கையாழ்வார், * தீயெம்பெருமான் நீரெம்பெருமான் திசையுமிருநிலனுமாய் எம்பெருமானாகி நின்றால் அடியோம் காணோமால் * என்றாரென்பது பெரிய பெருமானுக்குத் தெரியாதா? அவர் காணமாட்டோ மென்ற வருவத் தைப் பாவிகளான நமக்குத்தானே காட்டியருள வேணும்!

பட்டர் ஸ்ரீரங்கராஜஸ்தவத்தில் அறுபது ச்லோகங்களாலே வெளியிலுள்ள பொருள் களை யநுபவித்து உள்ளே புக்கவாறே ஸ்ரீரங்கநாதனை ஸேவிக்கிறேனென்னுதே “ उत्कृष्टपङ्कज-
तटाकम् उपयानि — உத்புல்லபங்கஜதடாகம் உபயாநி ” என்றும், “ पिव नयन ! पुरस्ते..... स्थितं
परिफुल्लपुण्डरीकं तटाकम् — பிப நயந புரஸ் தே ஸ்திதம் பரிபுல்லத்புண்டரீகம் தடாகம் ”
என்றும் தாமரைநீள் வாசத்தடமொன்று [தாமரைத்தடாகம்] உள்ளே நிற்பதாகப் பேசினார்.
நிற்கும் தடாகமாகிய அவ்வுத்ஸவ மூர்த்தி வெளியேறியிருக்கையில் * गम्भीराद्भुतः अर्णवस्य
तर्णकः — கம்பீராத்புத: அர்ணவஸ்ய தர்ணக: ” என்று கடல் குட்டியாகப் பேசப்பட்ட பெரிய
பெருமாள் ‘ கடல் தானே படபாமுகாக்கியாயிற்றே ! ’ என்னலாம்படி பொங்கி யெரிந்த விதம்
‘ குழுமித்தேவர் குழாங்கள் கை தொழச் சோதி வெள்ளத்தினுள்ளே யெழுவதோருரு ’ என்ன
நின்ற தென்னலாம்.

ஸாமான்யமாக பொரு வார்த்தை கேட்டதுண்டு — * प्रभो: पापं प्रजासु स्यात् प्रजापापं प्रभौ
भवेत् — பரபோ: பாபம் ப்ரஜாஸு ஸ்யாத் ப்ரஜா பாபம் ப்ரபௌ பவேத் * என்று. ப்ரபு
செய்த பாபத்தின் பலன் ப்ரஜைகளிடத்தில் காணலாகும்; ப்ரஜைகள் செய்த பாபத்தின்
பலன் ப்ரபுவினிடத்தில் காணலாகும்; என்பது இதன் பொருள். ப்ரக்ருதம் அபஹதபாப்மா
வான எம்பெருமான் பக்கலிலே ஒரு பாபமும் நினைக்க ப்ரஸக்தியில்லாமையாலே * பாவமே
செய்து பாவியான நம்முடைய பாவமே இங்ஙனம் பரிணதமாயிற்றென்று நினைப்பதனறி
வேறு என்கொல் ?

இந்த ஸமய விசேஷத்தில் க்ஷமாநிதியான பெரிய பெருமானுடைய க்ஷமையையே நாம்
பிரார்த்திக்க வேண்டுவது தவிர வேறு உபாய மொன்றும் ஸ்புரிக்க வில்லை. அந்த க்ஷமா
ப்ரார்த்தனை நம்முடைய புல்லிய சொற்களால் ஆவதைக் காட்டிலும், ஸத்யவாக்குக்களான
பெரியோர்களின் திருவாக்குக்களைக் கொண்டு ஆவது அமோகமாகுமாதலால், கூரத்தாழ்
வானுடைய இளைய திருக்குமாரரான சீராமப்பிள்ளை யென்னும் வேதவ்யாஸபட்டருடைய திருக்
குமாரரான வேதாசார்ய பட்டர் ஸ்ரீ ரங்கநாதனுடைய க்ஷமாகுணத்தைப் பற்றியே ப்ரார்த்தனா
நுபமாகப் பணித்தருளின க்ஷமாஷோடசியென்னும் அத்துதமான ஸ்தோத்ரத்தை பக்த பாகவ
தோத்தமர்கள் சில நாள் வரையில் நித்யம் அநுஸந்தானம் செய்து வருவது நலமென்று
தோன்றி இதை இங்கு ஸவிநயம் விஜ்ஞாபித்துக் கொள்ளுகிறபடி.

ஸ்ரீரங்கம் கோவில் அக்ரீதாஹ விவரம்.

[பல அன்பர்களின் வேண்டுகோளுக்கிணங்க உண்மையாக நடந்த விவரங்களைக் கீழே தெரிவிக்கிறோம்.]

அழகிய மணவாளன் ஸந்நிதியில் ஆதிப்ரம்மோத்ஸவம் நடந்து வருவதில், ஆறாவது திருநாள் நம்பெருமாள் உறையூருக்கு எழுந்தருளி ஏழாவது திருநாள் (22-3-59) காலை சுமார் ஆறரைமணிக்கு ஸந்நிதிக்கு எழுந்தருளினார். நம்பெருமானைப் பல்லக்கிலிருந்து களைந்து கண்ணாடியறையில் எழுந்தருளப்பண்ணி, அரவணை, பரல் முதலியவைகளை அமுது செய்வித்து முதல் நாள் முறைக்காரர்கள் வெளியே போய் விட்டார்கள், வேறு அர்ச்சகர் முதலிய கைங்கர்யபரர்கள் சுமார் காலை 8 மணிக்கு வந்து சேர்ந்தார்கள், திருமஞ்சனமும் வந்துவிட்டது. விச்வரூபமும் எப்போதும் போல் நடந்தது. பிறகு ஸேவார்த்திகளை வெளியேறச் செய்து அர்ச்சகர் பலகணிக் கதவைப் பூட்டிக் கொண்டு கண்ணாடியறையில் எழுந்தருளியிருக்கும் உத்ஸவருக்கு விச்வரூபம் நடத்தி வைக்க வந்து விட்டார். கண்ணாடி அறையில் ஸேவார்த்திகள் ஸேவித்துக்கொண்டிருக்கையில் சுமார் 5-10 நிமிஷங்களில் கர்ப்பக்ருஹத்தில் நெருப்புத் தெரிவதாக ஒரு பக்தர் வந்து கூறினார். கண்ணாடியறையில் இருந்தவர்களை வெளியேற்றி கதவைப் பூட்டிக்கொண்டு அர்ச்சகர் கர்ப்பக்ருஹம் வருவதற்குள் புகை சூழ்ந்து விட்டது. அக்னியை சுலபமாக அணைக்கக் கூடிய கட்டம் தாண்டி விட்டது. இந்த ஸமயம் ஆபீஸிலும் பியூன்கள் தவிர வேறு ஒருவருமில்லை. ஆபீஸருக்குத் தகவல் தெரிந்து அவர் ஓடிவரும் வந்தார். ஜனங்கள் ஏராளமாகக் கூடி விட்டன. எல்லோரும் தீயை அணைக்க அரும் பாடு பட்டனர். இந்நிலையில் தீயணைக்கும் படையினரும் வந்து விட்டனர். முதலில் வந்த எஞ்சின் சரியாக வேலை செய்ய வில்லை. உடனே வேறு எஞ்சின்களும் வந்துவிட்டன. கர்ப்பக்ருஹத்துக்குள் நீரைப்பாய்ச்ச வேறு வழியில்லாததால் விமானத்தில் இருபக்கங்களிலும் துளை போட வேண்டியதாயிற்று. காலையில் சுமார் ஒன்பதரை மணிக்கு வந்த என்ஜின்கள் கடுமையாகப் போராடி பகல் சுமார் ஒருமணிக்குத் தன்வேலையை முடித்தன. கர்ப்பக்ருஹத்துக்குள்ளிருந்த எரியக் கூடிய வஸ்துக்களைத்தும் பஸ்மமாயின. சுமார் 12 அடிக்கு மேலிருந்த அட்டைகள் கூட கருகின. உபயநாச்சியார் மற்றுமுள்ள மூர்த்திகளைத்தும் அக்னிமயமாயின. அத்ருஷ்டவசமாக பிம்பங்களுக்கு ஒருவகையான சேதமுமில்லை என்பது குறிப்பிடத் தக்கது. பெரிய பெருமாள் திருமேனியிலும் தைலக்காப்பு முழுவதும் எரிந்தது. சாதாரணமாக சில பாகங்களுக்குச் சிறிது குறைவேற்பட்டது தவிர வேறு ஒன்றும் கவலைப்படக் கூடியதாக இல்லை. ஆதிசேஷனின் மூன்று பணுமண்டலங்கள் வீழ்ந்து விட்டன.

ஜில்லா கலெக்டர் குலாம் பாஷா, போலீஸ் ஸூபரிண்டெண்ட் ஸத்யவாஜீச்வரய்யர் மற்றுமுள்ள அதிகாரிகள் பலரும் ஸ்தலத்துக்கு விரைந்து வந்து நேரில் எல்லாக் காரியங்களையும் கவனித்தனர்.

அருகில் முகாம் செய்திருந்த மந்திரி கனம் பந்தவத்ஸலம் அவர்களும், கமிஷனர் ஸ்ரீ, உத்தண்டராமபிள்ளை அவர்களும் இத் தகவல் தெரிந்தவுடன் ஸ்தலத்துக்கு விஜயம் செய்து மேல் ஆகவேண்டிய காரியங்களைச் செவ்வனே செய்து உத்ஸவத்தை நிறுத்தாமல் பூர்த்தி செய்யும்படி உத்தரவு செய்தனர்.

இதற்குமேல் உத்ஸவங்கள் முதலானவை நடத்த வேண்டிய உத்ஸாஹத்தில் துணியில் சித்திரமாக வரைந்து பாலாலயம் செய்வதாக நிச்சயித்து மாநேனாந்மானங்கள் எப்படியிருந்தாலும் அவைகளை யெல்லாம் கவனிக்க அவகாசமின்மையால் சிறிது நேரத்தில் ஒரு வகையாக படம் எழுதி பெரிய பெருமானிடமிருந்தே கும்பத்தில் ஆவாஹனம் செய்வதாய் ஒரு கார்யம் நடந்து சுமார் 1 மணி அவகாசத்திற்குள் பாலாலயமும் நடந்து விட்டது. இதன் நடுவில் ஸந்நிதிக்கு முன்பாக ஒரு அங்கணத்தை விட்டு அடுத்த அங்கணத்தில் இரவிலேயே பாலாலய க்ருஹம் கட்டியாயிற்று. பிறகு த்ருவபிம்பமானாலும் காயத்ரீ மண்டபத்தில் முதலில் வைத்து, பிறகு பாலாலய க்ருஹத்தில் எழுந்தருளப் பண்ணலாயிற்று. எல்லாம் அவஸரத்திலும் உத்ஸாஹத்திலும் செய்தபடியால் — அவற்றை யெல்லாம் சரியா இல்லையா என்று கூட ஆராய அவகாசமில்லாத படியால். அப்போது நடந்த காரியங்களுக்குக் குறை கூறுவது அவ்வளவு சரியாகாது, இனிமேல் செய்ய வேண்டியதை ஒழுங்காகச் செய்வது தான் முறையாகும்.

(இந்த ஸமயத்தில் ஒரு முக்யமான விஷயம்:— சொத்துக்கள் பராமரிப்பு விஷயத்தில் எவ்வளவும் செய்ய வேண்டிய பொறுப்பு அதிகாரி வசத்தில் உள்ளது போல் வைதிக விஷயத்திலும் சிரத்தையாகச் செய்விப்பதும் அவர்களுக்குப் பொருப்பாயிருந்தும் வைதிக கார்யங்களில் தக்கபடி பராமரிப்புகள் நடைபெறுவதற்கு வேண்டிய வசதிகளளிக்காமல் இதுவும் தங்கள் உத்தரவின்படி தான் நடத்த வேண்டியது — என்பது அவ்வளவு சரியல்ல; அதற்குத் தக்க பாதுகாப்பு அளிப்பது அவசியம் என்பதை கவனிக்க வேண்டும்.)

பெரிய பெருமானுக்கு இன்றுவரை பிவேதனம் கூட இல்லாமலிருப்பது முறையல்ல. ஸ்வயம் வ்யக்த கேஷத்ரங்களில் எவ்வித குறைவு ஏற்பட்டாலும் அங்கு மூர்த்தி ஸந்நித்யம் எப்போதும் இருப்பதாகவே ஆகமம் கூறுகின்றது. இதனை நன்கு எடுத்துக்கூறியபோதிலும் கௌரவக் குறைவு எனக் கருதுவதால் சரியாக செவி சாய்க்கவில்லை என்று தெரிகிறது. தனி மனிதன் தவறு நியாயமாகாது. ஆகவே விசேஷ பூஜை இல்லாமற் போனாலும் நிவேதனம் மாத்ரமாவது செய்வது அவசியம். இது நிற்க.

29-3-59-ல் ஜீர்ணோத்தாரணத்துக்கு முகூர்த்தம் வைத்து ஆரம்பமாயிற்று. அன்று காலையில் ஸ்தலத்துக்குப் போகையில் த்வஜஸ்தம்பத்துக்கு முன் ஏற்பட்ட ஒரு அபசகுனத்தை நினைத்து மறுபடியும் வேறு ஒரு நன்னாளில் முக்யமான கார்யங்களைச் செய்வது உசிதம் என்று பலர் சொல்லுவதாகத் தெரிகிறது. இந்நிலையில் பெரிய பெருமானுக்கு ஸந்தானம் செய்தாலும் மறுபடியும் வெடிப்பு ஏற்படக்கூடுமாயால் முன்ஜாக்ரதையுடன் நடத்த வேண்டும், இவ்வளவு அஸம்பாவிதத்துக்கும் மந்த்ரலோபம், க்ரியாலோபம், த்ரவ்யலோபம், பூஜாலோபம்- இவைகள் தான் காரணமாகத் தெரிவதால் அவைகள் சரிவர நடைபெற, தக்க நடவடிக்கை எடுத்துக் கொள்ளவேண்டியதவசியமாகும்.

குறைகளை மறைப்பதும் தண்டத்துக்கும், ப்ராயச்சித்தத்துக்கும் ஹேதுவாகும்.

ராஜராஷ்ட்ர கேஷமத்துக்குக் காரணமாயுள்ள ஆலயத்தின் நிர்வாஹத்தில் அதிக அக்கரை காட்ட வேண்டியது அவசியமாகும்.

ஸ்ரீமந் ஸ்ரீரங்கச்சரியம் அநுபத்ரவாம் அநுதிநம் ஸம்வர்த்தய.

ஸ்ரீ:

விச்வகோமார்த்தமான வாக்க்யஜ்ஞம்.

ஸ்ரீ காஞ்சி ப்ர. அண்ணங்கராசாரியர்.

Released by Maran's Dog ,Toronto, Canada

பூலோக வைகுண்டமான ஸ்ரீரங்கத்தில் ஸமீப காலத்தில் பெரிய பெருமானுடைய திருமேனிக்கு அவத்யம் விளைந்த செய்தி உலகமெங்கும் பரவியுள்ளது. இதனால் ஸ்வயம் வ்யக்தமான திருமேனிக்கு யாதொரு கெடுதலும் இல்லையென்றே தத்வமுணர்ந்த பெரியோர்கள் தேறியிருக்கின்றார்கள். இது உண்மையே. ஆனாலும் இதனால் ராஜ்யத்திற்கு ஏதேனும் தீங்கு விளையுமோ வென்றும் அதற்கு ஸஞ்சகமாக இந்த ஸம்பவம் தோன்றியதாவென்றும் பலர் நினைக்கிறார்கள்; பத்திரிகைகளிலும் பிரசுரம் செய்கிறார்கள். இத்தகைய ஸந்தர்ப்பங்களில் ஆங்காங்கு பொது மக்கள் கூடி லோக கோமார்த்தமான நல்ல அனுட்டானங்களைச் செய்வது மிக நன்று.

Released by Maran's Dog ,Toronto, Canada

பல பெரியோர்களின் நியமனத்தைப்பின் பற்றி நாம் ஒரு பெரிய அனுட்டானம் நடத்த நிச்சயித்திருக்கிறோம். அதாவது யஜ்ஞம் செய்வதாக. தீயை வளர்த்தி நெய்யை யிட்டுச் செய்வதாகிற ஹோம யஜ்ஞமன்று; வாக்க்யஜ்ஞம்.

பரமகாருணிகனான எம்பெருமான் இவ்வுலகம் உய்வதற்காக "கலைகளும் வேதமும் நீதி நூலும் கற்பமும் சொற்பொருள் தானும், மற்றை நிலைகளும் வானவர்க்கும் பிறர்க்கும் நீர்மையினாலுள் செய்து" என்று திருமங்கையாழ்வார் அருளிச் செய்தபடி வேதங்களையும் இதிறாள் புராணங்களையும் மற்றும் பல நூல்களையும் உபகரித்தருளியிருப்பதால் அப்படிப்பட்ட வேதங்களையும் வேதாங்கங்களையும் தகுந்த அதிகாரிகளைக் கொண்டு ஒரிடத்தில் பாராயணம் செய்விப்பதுதான் வாக்க்யஜ்ஞமென்பது.

சென்னை மாநகரில் ஜியார்ஜ் டவுன் கோவிந்தப்பநாயகன் வீதி 48, நெ. உப்பட்டுர் ஆழ்வார் செட்டியார் ராமாநுஜகூடத்தில் 22-6-59 தேதி முதல் 3-7-59 தேதி வரை 12 நாள் இந்த யஜ்ஞம் விசேஷ வைபவமாக நடத்தப்படும். நாலாயிர திவ்யப் பிரபந்த ஸேவையும் நிக் யஜுஸ் ஸாம வேத பாராயணங்களும் ஸ்ரீ ராமாயண, ஸ்ரீ விஷ்ணு புராண பகவத்கீதாதி படனங்களும் ஸ்ரீ பாஷ்ய பகவத் விஷய ஸ்ரீவசநபூஷணதி ஆசார்ய திவ்ய ஸூக்தி பாராயணங்களும் நூற்றுக்குக் குறையாத ஸ்வாயிகளைக் கொண்டு நடத்தப்படும்.

இப்பன்னிரண்டு நாள்களிலும் ஒரு மணிகாலம் ஸ்ரீ ரங்கநாதனுடைய பெருமைகளைப் பற்றின உபநிஷாஸங்கள் பண்டிதர்களைக் கொண்டு நடத்தி வைக்கப்படும். தினந்தோறும் 5-30 மணிமுதல் 6-30 மணிவரை கேசவப்பெருமாள் ஸன்னிதி முதலான ஒவ்வொரு ஸன்னிதியை நோக்கி ஒவ்வொரு நாள் வேத கோஷ்டியோ ஸஹஸ்ரநாம கோஷ்டியோ ஸ்தோத்ர கோஷ்டியோ நடந்துவரும். அவரவர்களுடைய ஸௌகரியாநுகுணமாக மேற்படி ராமாநுஜகூடத்திலேயே ததீயாராதனை குறையற நடைபெறும். முடிவில் அவரவர்களின் யோக்யதைக்குத் தக்கபடி ஸம்பாவனை யளிக்கப்படும்.

இந்த யஜ்ஞத்தை வெகு சிறப்பாக நடத்திவைப்பதற்காக சென்னையில் வாக்க்யஜ்ஞ ஸமிதி என்னும் பெயரால் ஒரு கமிட்டி ஏற்பாடு செய்யப்பட்டிருக்கிறது.

கீழ்க்கண்ட பெரியோர்கள் மேற்படி கமிட்டியில் அங்கத்தினர்களாக உத்தேசிக்கப் பட்டிருக்கிறார்கள்.

1. ஸ்ரீ உப்பட்டுர் எம்பெருமானார் செட்டி, ஹோ அண்டு கோ.
2. ,, ,, ஆனந்த கிருஷ்ண செட்டி, ,,
3. ,, உம்மிடி பாண்டுரங்கம் செட்டியார்,
4. ,, ,, பங்காரு செட்டி அண்டு சன்ஸ்.
5. ,, நாதெல்ல சம்பத்து செட்டியார்.
6. ,, கந்தவடி ஸ்ரீராமுலு செட்டியார்,
7. ,, மந்தாரம் மணவாள செட்டியார்.
8. ,, ஸி. ஸுப்புராயலு செட்டியார்.
9. ,, ஸி. வீரராகவலு செட்டியார்.
10. ,, G. ஸ்ரீனிவாசலு செட்டியார்.
11. ,, க்ரந்தே நரசய்ய செட்டியார்.
12. ,, கொப்பரம் நடேச செட்டியார்.
13. ,, கோட்டா ஸ்ரீனிவாஸய்யா.
14. ,, கராலபாட்டி ராதாகிருஷ்ணய்யா.
15. ,, ,, ரங்கநாதய்யா.
16. ,, ஆர். இளையர்ழ்வாரய்யா.
17. ,, கே. வெங்கடசாமி நாயுடு, அப்பா அண்டு கம்பெனி.
18. ,, ஆர். பத்மநாபம் செட்டி.
19. ,, ஸி. ஆர். எத்திராஜலு செட்டி.
20. ,, ஊ. ரா. ஸ்ரீதேவம்மா.

இன்னும் அநேக மஹான்களையும் இந்த கமிட்டியில் சேரும்படி பிரார்த்தித்துக் கொண்டிருக்கிறோம். ஸ்ரீபெரும்புதூர் ஸ்வாமியுத்ஸவமத்தியில் மறுபடியும் விரிவான விளம் பரம் வெளிவரும்.

இப்படிக்கு,

ஜகதாசார்ய ஸிம்ஹாஸநாதிபதி

ஸ்ரீகாஞ்சி பிரதிவாதிபயங்கரம் அண்ணங்கராசாரியர்.

VAK-YAJNA FOR UNIVERSAL PEACE.

(SRI KANCHI P. B. ANNANGARACHARYA)

It is needless to reiterate upon the calamity which recently befell upon Lord Sri Ranganatha, abiding at the celebrated holy shrine of the great town of the Srirangam. Of course, wise people say that no harm is really caused to the Swayamvyakta or self-born divine form of the Lord. But still, the general feeling is that this is a bad omen indicating some unknown disaster which is going to overtake humanity, in the near future. The newspapers are full of articles giving expression to such ideas. At any rate, it is necessary that the public should gather together and do various propitious acts to gain divine favour and prevent such a disaster.

At the instance of many elders, we have decided to perform a great sacrifice, of course, not by offering ghee and other materials in the sacred fire, but by ceremonially offering prayer by reciting sacred texts. This is called Vak-yajna.

The Lord has kindly vouchsafed upon us a great sacred literature in form of Vedas, Itihasas, Puranas and so on. The formal recital of these holy texts in congregation by scholars well-versed in it, is sure to elicit divine favour and ward off evil. This is what we mean by Vak-Yajna.

It is proposed to conduct this Yajna at Uuppattur Alwar Chetty's Ramanujakutam, situated at No. 48, Govindappa Naicken Street, George Town, Madras, for twelve days i. e., from 22-6-1959 to 3-7-59. More than a hundred scholars will take part in the recitation of Rik. Yajus and Sama Vedas, the four Thousand Tamil Divya Prabandhams, Sri Ramayana, Sri Vishnu Puranam, Sri Bhagavad Gita, Sri Bhasyam, Bhagavad-Vishayam, Rahasyagranthams etc.

Throughout the period, evening lectures will also be delivered by different scholars upon the greatnees of Lord Sri Ranganatha. Early in the mornings, Processions will be held, reciting Vedas, Stotras, Sri Vishnu Sahasranama etc., and passing through different parts of the city, like the vicinity of Sri Chennakesavaperumal temple and so on. Tadiya-

radhanam will be conducted at the said Ramanujakutam premises, throughout the period. Suitable remuneration will be paid at the conclusion of the Yajna, to those taking part in it.

A committee called Vak-Yajna - Samithi, has been formed to make suitable arrangements, so that this function might be celebrated in a befitting manner. The following gentlemen are now serving as members thereof.

1. Sri Vupputtor Emberumanar Chetty, Hoe & Co.
2. " " Anandakrishna Chetty, Hoe & Co.
3. " Vummidi Pandurangam Chettitar.
4. " " Bangaru Chetty & Sons.
5. " Nathella Sampathu Chettiar
6. " Gandhavadi Sriramulu Chettiar.
7. " Mandaram Manavala Chettiar,
8. " C. Subrayalu Chettiar.
9. " C. Veeraraghavulu Chettiar.
10. " Srinivasulu Chettiar
11. " Grantha Narasayya Chettiar.
12. " Copparam Natesa Chettiar.
13. " Kota Srinivasayya
14. " Caralapati Radha Krishnayya.
15. " " Ranganathayya.
16. " R. Elayalwaraiah.
17. " K. Venkatasami Naidu, Appah & Co.
18. " R. Padamanabham Chetty,
19. " V. R. Ethirajulu Chetty.
20. " Voora Sridevamma.

We are approaching many others, too, to join it and hope that they will do so. Further details will be notified next month, during Sri Ramanujacharya's annual festival to be held at Sriperumbudur.

பெரிய பெருமாள் நிவேதந விஷயம்.

“ இதுவரை நிவேதனம் செய்யவில்லை. நடந்தது நடந்து விட்டது. இனி மஹா ஸம்ப்ரோக்ஷணத்தின் போது விசேஷமாக நிவேதனம் செய்து விடலா ” மென்று சொல்லப்படுகிறது. இது தவறாகும். ஏதோ தவறுதலாக நிவேதனம் செய்யப்படாமற் போனால் ப்ராயச்சித்தத்தில் சேரலாம். வேண்டுமென்றே செய்தால் அதற்கு ப்ராயச்சித்தமே கிடையாது.

“ புத்திபூர்வக்ருதே தோஷே ப்ராயச்சித்தைத் தர் ந நிஷ்க்ருதி:
அவச்யம் தண்ட்ய ஏவ ஸ்யாத் ஸ பாபிஷ்டோ அதிதுர்மதி: ”

என்று சொல்லப்பட்டிருக்கிறது.

மேலும் இதுமாதிரி விஷயத்தில் மிகவும் அநுதாபத்துடன் தவறுதலுக்கு மனம் நொந்து ப்ராயச்சித்தம் செய்ய வேண்டும்.

“ ஸாதகோ ஹி அநுதாபார்த்த: நாசரேத் யதி கீர்த்திதம்,
ப்ராயச்சித்தம் ததா ஸோபி தண்ட்ய: ஸ்யாத் ப்ரதமம், தத: |
ப்ராயச்சித்தம் ச வை குர்யாத் அயோக்யஸ்து அந்யதா பவேத் ”

இவை மாதிரி அநேக வசனங்கள் அநேக இடத்திலிருக்கின்றன. ஸ்பஷ்டமாக இருப்பதால் பெருள் எழுத வில்லை.

இவைகளாக் கவனித்து பயபக்தியுடன் நடப்பது அவசியம்.

இன்னும் விவரங்கள் தேவையானாலும் தெரிவிக்கக் கூடும்.

Regtd, No. M. 3978.

॥ श्रीः ॥

அம்ருத ஸ்ரீ.

மாதந்தோறும் வெளிவரும் ஸ்ரீ வைஷ்ணவ ஸம்பந்தாயார்த்த
பிரகாசநம் பத்திரிகை.

186

Released by Maran's Dog ,Toronto, Canada



விகாரி — சித்திரை

APRIL-1959

Released by Maran's Dog ,Toronto, Canada

पातु प्रणतरक्षायां विलम्बमसहन्निव ।
सदा पञ्चायुधीं विभ्रत्स नः श्रीरङ्गनायकः ॥

பத்ராதிபர்கள் :

ஸ்ரீ காஞ்சி ப்ர. அண்ணங்கராசாரியர்.

ஸ்ரீரங்கம் மெ. ஸுந்தரராஜாசாரியர், Mg. Ed.

Released by Maran's Dog ,Toronto, Canada

வருஷச் சந்தா ரூ. 3—0—0